


امداد اگر آپ کے بچے کو خصوصی تعلیمی ضروریات ہیں



یہ کتابچہ خصوصی تعلیمی ضروریات والے بچوں کے والدین اور نگرانوں کے لئے ہے۔ یہ آپ کو درج ذیل کے بارے میں بتاتا ہے:

- ایسے لوگوں کی مختلف جماعتیں جو آپ کی بچے کو درکار چیزیں فراہم کرنے میں آپ کی مدد کریں گی؛ اور
- دیگر وہ جماعتیں جن سے آپ اضافی تعاون اور معلومات کے لئے رابطہ کر سکتے ہیں۔

خصوصی تعلیمی ضروریات کی صراحت SEN والے بچوں کو ایسی آموزشی دشواریاں یا معذوریات لاحق ہوتی ہیں جن کے سبب انہیں اپنی ہی عمر کے زیادہ تر بچوں کی بہ نسبت آموزش حاصل کرنے میں قدرے مشکل پیش آجاتی ہے۔ ان بچوں کو اضافی مدد، یا اسی عمر کے دیگر بچوں کو دی جانے والی مدد سے الگ طرح کی مدد درکار ہوتی ہے۔

ان سلسلے وار کتابچوں میں پیش کردہ تصاویر ویسٹ فیلڈ مڈل اسکول، بیڈ فورڈ، کے بچوں کی بنائی ہوئی ہیں۔

ایسے لوگ جو آپ کی مدد کر سکتے ہیں

1. ارلی ایٹرز (ابتدائی سال)

آپ کا مشاہد صحت (ہیلتھ وزیٹر) یا آپ کا PG (ڈاکٹر) (بچے کی نشوونما سے متعلق مرکز میں لے جانے کا مشورہ دے سکتا ہے:

چائلڈ ڈیولپمنٹ سنٹر، کیمپسٹن
ٹیلیفون: 01234 310278

(شمالی اور وسطی بیڈفورڈ شائر میں رہنے والے بچوں کے لئے)، یا

ایڈون لوبو سنٹر، لیوٹن
ٹیلیفون: 01582 700300

(جنوبی بیڈفورڈ شائر میں رہنے والے بچوں کے لئے)۔

بچے کی نشوونما سے متعلق مراکز میں صحت اور تعلیم دونوں ہی کا ایسا عملہ رہتا ہے جسے خصوصی تعلیمی ضروریات والے بچوں کی مدد کرنے کا اچھا خاصہ تجربہ حاصل ہوتا ہے۔

2. اسکولز

اپنے بچے کے اسکول میں، آپ درج ذیل سے بات کر سکتے ہیں:

- آپ کے بچے کا کلاس ٹیچر (درجے کا استاد)؛

- خصوصی تعلیمی ضروریات سے متعلق رابطہ کار [اسپیشل ایجوکیشنل نیڈز کو آرڈینیٹر (SENCO)]؛

- صدر مدرس
- اسکول کا نگران جو خصوصی تعلیمی ضروریات کا ذمہ دار ہوتا ہے۔

خصوصی تعلیمی ضروریات سے متعلق رابطہ کار (SENCO) آپ کے بچے کے بارے میں ڈھین ساری معلومات حاصل کرے گا اور آپ کو یہ بتا سکے گا کہ اسکول کس طرح کی مدد کر رہا ہے۔ وہ خصوصی تعلیمی ضروریات میں اعانت کی مختلف سطحوں کی بھی صراحت کر سکیں گے اور یہ بھی بتا سکیں گے کہ آیا آپ کو کچھ اور بھی کرنا ہوگا۔ اسکول کو اگر ضرورت پڑی تو، دیگر پیشہ ور افراد سے بھی مشورہ طلب کر سکتا ہے۔



3. مقامی انتظامیہ

اسکول مقامی انتظامیہ سے بھی مدد طلب کر سکتا ہے، بشمول:

- تشخیص اور نگرانی سے متعلق ٹیم (اسیسمنٹ اینڈ مانیٹرنگ ٹیم)؛
- تعلیمی ماہرین نفسیات؛ اور
- تخصص یافتہ اساتذہ۔

4. بیڈفورڈ شائر کی پیرنٹ پارٹنرشپ سروس

ہم خصوصی تعلیمی ضروریات والے بچوں کے والدین اور نگرانوں کو مفت، خفیہ اور غیر جانبدارانہ معلومات فراہم کرتے ہیں۔ ہم بنیادی طور پر بیڈفورڈ میں واقع ویسٹ فیلڈ مڈل اسکول سے متعلق ہیں اور پوری کاؤنٹی ہمارے دائرے میں ہے۔

ہم کئی طرح سے معلومات فراہم کرتے ہیں، جیسے:

ہم ایک خفیہ ہیلپ لائن چلاتے ہیں جہاں سے آپ مدد اور مشورہ حاصل کر سکتے ہیں۔

ہم معلوماتی کتابچے تیار کرتے ہیں۔

ہم ماہانہ میٹنگیں کرتے ہیں جس میں ہم ایسے والدین اور نگرانوں کو مدعو کرتے ہیں جن کے بچوں کو خصوصی تعلیمی ضروریات درکار ہوتی ہے اور وہ زیر تشخیص ہوتے ہیں۔ ان میٹنگوں میں والدین اور نگران پیرنٹ پارٹنرشپ آفیسر اور تشخیص و نگرانی سے متعلق آفیسر سے ملتے ہیں۔ اس میں انہیں دستوری تشخیص کے طریق کار کے بارے میں مزید جانکاری حاصل کرنے اور سوالات معلوم کرنے کا موقع ملتا ہے

ہم اسکول یا مقامی انتظامیہ کے ساتھ مباحثوں کی تیاری کرنے میں والدین کی مدد کر سکتے ہیں۔

ہم دیگر تنظیموں اور ایجنسیوں کی تفصیلات بھی مہیا کروا سکتے ہیں جس سے آپ کو مدد مل سکتی ہے۔

ہم ایسے والدین کی مدد کر سکتے ہیں جو اپنے بچے کے لئے اسکول تلاش کر رہے ہیں۔

5. رضاکار تنظیمیں

ایسی بہت ساری تنظیمیں موجود ہیں جو مختلف ضروریات کے سلسلے میں تعاون دیتی ہیں۔ کچھ تنظیموں میں والدین کے امدادی گروپ ہیں۔ ہم ان گروپوں کے بارے میں جانکاری دے سکتے ہیں۔ (ہمارے رابطے کی تفصیلات کے لئے اگلا صفحہ 9)۔

آپ کے علاقے میں ایک رضاکارپرورش میں آزادانہ طور پر اعانت کرنے والا فرد [انڈیپنڈنٹ پیرنٹل سپورٹر (IPS)] بھی ہو سکتا ہے جو مفت، خفیہ اور غیر جانبدارانہ اعانت پیش کر سکتا ہے۔ مزید معلومات کے لئے براہ کرم پیرنٹ پارٹنرشپ سروس کو فون کریں۔

پرورش میں آزادانہ طور پر اعانت کرنے والا فرد خصوصی تعلیمی ضروریات کے بارے میں امداد اور مشورہ دے سکتا ہے، اور کوئی کاغذی کارروائی کرنے یا کسی میٹنگ میں شرکت کے سلسلے میں آپ کی مدد کر سکتا ہے۔



7.

ثالثی

کچھ کبھار اسکول اور مقامی انتظامیہ کسی بچے کی خصوصی تعلیمی ضروریات میں تعاون کرنے کے طریقوں پر متفق نہیں ہو سکتے ہیں۔ کسی عدم اتفاق یا تنازعہ کو دور کرنے کے لئے ثالثی سے مدد مل سکتی ہے۔ پیرنٹ پارٹنرشپ سروس غیر رسمی ثالثی کی تفصیلات فراہم کر سکتی ہے۔

8. ٹریبونلز

کچھ حالات میں، والدین کو خصوصی تعلیمی ضروریات اور معذوری سے متعلق ٹریبونل [اسپیشل ایجوکیشنل نیڈز اینڈ ڈس ایبیلیٹی ٹریبونل (SENDIST)] میں اپیل کرنے کا بھی حق حاصل ہوتا ہے۔